



കില

വാർത്താപത്രിക

VOLUME-10
ISSUE-11
NOVEMBER 2017

info@kila.ac.in

NEWSLETTER OF KERALA INSTITUTE OF LOCAL ADMINISTRATION (KILA)

www.kila.ac.in



ജില്ലാപദ്ധതി തയ്യാറാക്കുന്നതുമായി ബന്ധപ്പെട്ട സംസ്ഥാന തല അവലോകനയോഗം കിലയിൽ മന്ത്രി ഡോ.കെ.ടി.ജലീൽ ഉദ്ഘാടനം ചെയ്യുന്നു

പദ്ധതിനിർവഹണം ഏപ്രിൽ മുതൽ ആരംഭിക്കണം: മന്ത്രി ഡോ. കെ.ടി. ജലീൽ

തദ്ദേശസ്ഥാപനങ്ങളിലെ പദ്ധതി നിർവഹണം ഏപ്രിൽ ഒന്നുമുതൽ ആരംഭിക്കണമെന്ന് മന്ത്രി ഡോ.കെ.ടി.ജലീൽ. മാർച്ച് 31 നകം പദ്ധതി രൂപീകരണവും അംഗീകാരം നേടലും പൂർത്തിയാക്കണമെന്നും മന്ത്രി നിർദ്ദേശിച്ചു. ജില്ലാ പദ്ധതി തയ്യാറാക്കുന്നതുമായി ബന്ധപ്പെട്ട സംസ്ഥാന തല അവലോകനയോഗം കിലയിൽ ഉദ്ഘാടനം ചെയ്യുകയായി

രുന്നു അദ്ദേഹം.തദ്ദേശസ്വയംഭരണവകുപ്പിനെ മുന്നായി വിഭജിച്ച അശാസ്ത്രീയമായ നടപടി മൂലം വേണ്ട വിധത്തിൽ കോർഡിനേഷനുണ്ടായിരുന്നില്ല. അതെല്ലാം പരിഹരിച്ച് ഒന്നിച്ച് ഒരേ ബാനറിനു കീഴിൽ മുന്നോട്ടു പോകാനുള്ള പ്രവർത്തനങ്ങളാണ് എൽ.ഡി.എഫ് സർക്കാർ നടത്തുന്നത്. തദ്ദേശസ്വയംഭരണസ്ഥാപനങ്ങൾക്കു മാത്രമായി ഒരു ദിനം ആചരിക്കുന്ന കാര്യം സർക്കാർ ആലോചിക്കുന്നുണ്ട്. നഗരസഭകളും പഞ്ചായത്തുകളും സംയുക്ത പ്രോജക്ടുകൾ തയ്യാറാക്കുന്നതിനെക്കുറിച്ച് ചിന്തിക്കണം. ലൈഫ് മിഷനുവേണ്ടി തദ്ദേശസ്ഥാപനങ്ങൾ തങ്ങളുടെ വിഹിതം മാറ്റിവയ്ക്കണം. കിണർ റീചാർജിംഗ് ജില്ലയിൽ മൊത്തത്തിൽ നടത്തിയാലേ പ്രതീക്ഷിച്ച ഫലം ലഭ്യമാകൂ. ഇതിനും ജില്ലാ തലത്തിൽ കോർഡിനേഷൻ വേണമെന്ന് മന്ത്രി പറഞ്ഞു.

ആർദ്രം മിഷൻ:പഞ്ചായത്ത് പ്രസിഡന്റുമാർക്കു പരിശീലനം

ആർദ്രം മിഷന്റെ നേതൃത്വത്തിലുള്ള കുടുംബാരോഗ്യ കേന്ദ്രങ്ങളുടെ നടത്തിപ്പ് ഊർജ്ജിതപ്പെടുത്തുന്നതിനെക്കുറിച്ചാലോചിക്കാൻ ഗ്രാമപഞ്ചായത്ത് പ്രസിഡന്റുമാരും തെരഞ്ഞെടുക്കപ്പെട്ട സന്നദ്ധ സംഘടനാപ്രതിനിധികളും പങ്കെടുത്ത ദ്വിദിന സംസ്ഥാനതല പരിശീലനം കിലയിൽ ആർദ്രം മിഷൻ കൺസൾട്ടന്റ് ഡോ.പി.കെ.ജമീല ഉദ്ഘാടനം ചെയ്തു. സി.പി.സുരേഷ് ബാബു സ്വാഗതവാക്യം സിദ്ധിച്ചു. ഡോ.കെ.വിജയകുമാർ, ഡോ.ജഗദീഷ് എന്നിവർ സംസാരിച്ചു. കുടുംബാരോഗ്യ കേന്ദ്രങ്ങൾ എന്ത് എന്തിന് എങ്ങനെ, ആരോഗ്യമേഖലയിൽ പഞ്ചായത്തിന്റെ അധികാരങ്ങളും ചുമതലകളും കുടുംബാരോഗ്യ കേന്ദ്രങ്ങളുടെ സ്ഥിതിവിശകലനം, മോണിറ്ററിംഗ്, സോഷ്യൽ ഓഡിറ്റ്, ഹരിതകർമ്മസേന, ആരോഗ്യസേന, പഞ്ചായത്തടിസ്ഥാനത്തിൽ ദ്രുതകർമ്മപരിപാടി തയ്യാറാക്കൽ തുടങ്ങിയ വിഷയങ്ങളെ അടിസ്ഥാനപ്പെടുത്തിയായിരുന്നു പരിശീലനം.

ആസൂത്രണബോർഡ് അംഗവും സ്റ്റേറ്റ് റിസോഴ്സ് ഗ്രൂപ്പ് ചെയർമാനുമായ ഡോ.കെ.എൻ. ഹരിലാൽ അദ്ധ്യക്ഷത വഹിച്ചു. കില ഡയറക്ടർ ഡോ.ജോയ് ഇളമൺ, കൊല്ലം ജില്ലാപഞ്ചായത്ത് പ്രസിഡന്റ് ജഗദമ്മ, സംസ്ഥാന ആസൂത്രണബോർഡിലെ വികേന്ദ്രീകൃതാസൂത്രണ വിഭാഗം ചീഫ് എൻ. പ്രസന്നകുമാരി എന്നിവർ സംസാരിച്ചു. ജനകീയാസൂത്രണത്തിന്റെ ജില്ലാ കോർഡിനേറ്റർമാർ, ജില്ലാ പ്ലാനിംഗ് ഓഫീസർമാർ, ജില്ലാ ആസൂത്രണസമിതിയിലെ സർക്കാർ നാമനിർദ്ദേശം ചെയ്യപ്പെട്ട അംഗങ്ങൾ, എസ്.ആർ.ജി. മെമ്പർമാർ, ലോക്കൽ ഗവൺമെന്റ്സ് കമ്മീഷൻ അംഗം ഡോ.രമാകാന്തൻ തുടങ്ങിയവർ പങ്കെടുത്തു. വിവിധ ജില്ലകളിലെ പ്രവർത്തനങ്ങളുടെ റിപ്പോർട്ട് അവതരണവും തുടർന്ന് ചർച്ചയുമുണ്ടായി.



കിലയിൽ സംഘടിപ്പിച്ച തദ്ദേശഭരണസ്ഥാപനങ്ങളിലെ ഖാദി ഗ്രാമ വ്യവസായ പ്രോജക്ടുകളുടെ നിർവഹണ സഹായ ശില്പശാല ഖാദി ഗ്രാമവ്യവസായ ബോർഡ് വൈസ് ചെയർമാൻ എം.വി.ബാലകൃഷ്ണൻ മാസറ്റർ ഉദ്ഘാടനം ചെയ്യുന്നു

ഖാദി വ്യവസായത്തെ സംരക്ഷിക്കാൻ സർക്കാർ നടപടികൾ സജീവമാകുന്നു

ജനങ്ങൾക്കു താൽപര്യമുണ്ടായാലേ ഖാദിവ്യവസായത്തെ സംരക്ഷിക്കാനാകൂവെന്ന് സംസ്ഥാന ആസൂത്രണബോർഡ് അംഗം ഡോ.കെ.എൻ.ഹരിലാൽ അഭിപ്രായപ്പെട്ടു. തദ്ദേശഭരണസ്ഥാപനങ്ങളിലെ ഖാദി ഗ്രാമ വ്യവസായ പ്രോജക്ടുകളുടെ നിർവഹണ സഹായശില്പശാലയിൽ ആമുഖപ്രഭാഷണം നടത്തുകയായിരുന്നു അദ്ദേഹം. മൃഗസംരക്ഷണവകുപ്പു ചെയ്യുന്നതുപോലെ തദ്ദേശഭരണസ്ഥാപനങ്ങളുടെ സഹകരണത്തോടെ ഖാദി വ്യവസായത്തിനും മുന്നോട്ടുപോകാനാകണം. ഖാദി വ്യവസായത്തെ സംരക്ഷിക്കുന്നതിനുള്ള സർക്കാർ നടപടികളും സജീവമാണെന്ന് അദ്ദേഹം പറഞ്ഞു.

അറുപതുവർഷത്തെ ചരിത്രത്തിലാദ്യമായിട്ടാണ് ഇത്തരമൊരു ശില്പശാല സംഘടിപ്പിക്കുന്നതെന്ന് ഉദ്ഘാടന പ്രസംഗത്തിൽ ഖാദി ഗ്രാമവ്യവസായ ബോർഡ് വൈസ് ചെയർമാൻ എം.വി.ബാലകൃഷ്ണൻ മാസറ്റർ പറഞ്ഞു. 50 കോടി രൂപയെങ്കിലും കിട്ടിയാലേ അത്യാവശ്യ കാര്യങ്ങൾ നടക്കൂ. പുനരുദ്ധാരണവുമായി ബന്ധപ്പെട്ട പ്രവർത്തനങ്ങൾക്കു വേറെ ഫണ്ട് കണ്ടെത്തേണ്ടിയിരിക്കുന്നു. തദ്ദേശസ്ഥാപനങ്ങൾക്കായി ആറായിരം കോടി രൂപയിലധികം പ്ലാൻ ഫണ്ടായി സർക്കാർ അനുവദിക്കുന്നുണ്ട്. 62 പ്രോജക്ടുകൾ തദ്ദേശസ്ഥാപനങ്ങൾ

ഇതിനകം മുന്നോട്ടു വെച്ചിട്ടുണ്ടെന്നും അദ്ദേഹം അറിയിച്ചു.

ഖാദി ഗ്രാമവ്യവസായവുമായി ബന്ധപ്പെട്ട് 2017-18 വർഷത്തേക്കുള്ള പ്രോജക്ടുകൾ വെച്ചു തദ്ദേശസ്ഥാപനങ്ങളിലെ ജനപ്രതിനിധികൾ, ഉദ്യോഗസ്ഥർ, ഖാദി ഗ്രാമ വ്യവസായ ബോർഡിലെ ജില്ലാ പ്രോജക്ട് ഓഫീസർമാർ എന്നിവരാണ് ശില്പശാലയിൽ പങ്കെടുത്തത്. കൊല്ലം ജില്ലാപഞ്ചായത്ത് പ്രസിഡന്റ് ജഗദമ്മ അദ്ധ്യക്ഷയായിരുന്നു. കില ഡയറക്ടർ ഡോ.ജോയ് ഇളമൺ, ഖാദി ഗ്രാമ വ്യവസായ ബോർഡ് സെക്രട്ടറി ടി.വി.കൃഷ്ണകുമാർ എന്നിവർ സംസാരിച്ചു.കിലയുടെ സഹകരണത്തോടെ സംഘടിപ്പിച്ച ശില്പശാലയ്ക്കു എസ്.ആർ.ജി നേതൃത്വം നൽകി.

ഖാദി ഗ്രാമവ്യവസായ പ്രോജക്ടുകളുടെ മാർഗ്ഗരേഖ വ്യവസ്ഥകളേയും നിർവഹണ നടപടികളേയും കുറിച്ച് എസ്.ആർ.ജി.മെമ്പർ എസ്.ജമാൽ സംസാരിച്ചു. എം.വി.ബാലകൃഷ്ണൻ മാസറ്റർ വിഷയാവതരണം നടത്തി. പന്ത്രണ്ട് ജില്ലാപഞ്ചായത്തുകളും പത്തു ബ്ലോക്ക് പഞ്ചായത്തുകളും ഒമ്പതു ഗ്രാമപഞ്ചായത്തുകളും കോഴിക്കോട് കോർപ്പറേഷനുമാണ് പ്രോജക്ടുകൾ തയ്യാറാക്കിയിട്ടുള്ളത്.

ജില്ലാപദ്ധതി തയ്യാറാക്കൽ:ഉപസമിതി അംഗങ്ങൾക്കു കിലയിൽ പരിശീലനം

തൃശ്ശൂർ ജില്ലാ പദ്ധതി തയ്യാറാക്കുന്നതുമായി ബന്ധപ്പെട്ട് ജില്ലാതല ഉപസമിതി അംഗങ്ങൾക്കുള്ള ഏകദിന പരിശീലനം കിലയിൽ സംഘടിപ്പിച്ചു. ജില്ലാപഞ്ചായത്ത് പ്രസിഡന്റ് ഷീല വിജയകുമാർ ഉദ്ഘാടനം ചെയ്തു. ജില്ലാ ആസൂത്രണസമിതി അംഗം എം.എൻ.സുധാകരൻ അദ്ധ്യക്ഷനായിരുന്നു. ജില്ലാപ്ലാനിംഗ് ഓഫീസർ ഗീത സാഗതമാശംസിച്ച്, കില ഡയറക്ടർ ജോയ് ഇളമൺ ആശംസകളർപ്പിച്ചു.ജില്ലാ കോർഡിനേറ്റർ വി.വി.സുധാകരൻ പരിശീലനപരിപാടി വിശദീകരിച്ചു. ടി.ആർ മായ, എം.എം.ഗോപകുമാർ, വിശ്വനാഥൻ, കെ.എം.എബഹാറ, യു.ഗീത, വി.വി.സുധാകരൻ തുടങ്ങിയവർ വിവിധ വിഷയങ്ങളിൽ ക്ലാസ്സെടുത്തു.

പ്രത്യേകമായ വികയിരുത്തലോ സ്കീമുകളോ പ്രോജക്ടുകളോ ഇല്ലാത്ത പദ്ധതിയാണ് ജില്ലാപദ്ധതി. ജില്ലയുടെ സമഗ്രവികസനം വിഭാവനം ചെയ്യുന്ന രേഖ

യായിരിക്കും ജില്ലാപദ്ധതി. ജില്ലാ ആസൂത്രണസമിതിയുടെ ആഭിമുഖ്യത്തിൽ പരമാവധി പങ്കാളിത്തത്തോടെയാണ് ജില്ലാപദ്ധതി തയ്യാറാക്കുന്നത്. ജില്ലാതലത്തിൽ തയ്യാറാക്കുന്ന കരടുരേഖ ജില്ലയിലെ തദ്ദേശഭരണസ്ഥാപനങ്ങളുടെ അഭിപ്രായങ്ങൾ പരിഗണിച്ചും വിവിധ തലത്തിൽ ചർച്ചകൾ സംഘടിപ്പിച്ചും അന്തിമമാക്കും. പ്രസ്തുത ജില്ലാപദ്ധതിയിലെ നിർദ്ദേശങ്ങൾക്കനുസൃതമായിട്ടായിരിക്കും തദ്ദേശഭരണസ്ഥാപനങ്ങൾ തുടർന്നുള്ള വർഷങ്ങളിലെ പദ്ധതികളും പ്രോജക്ടുകളും തയ്യാറാക്കുക.ജില്ലയിലെ തദ്ദേശഭരണസ്ഥാപനങ്ങളിലെ ജനപ്രതിനിധികൾ, വിവിധ വകുപ്പുകളിലെ ഉദ്യോഗസ്ഥർ, സന്നദ്ധസംഘടനാപ്രവർത്തകർ, സാമൂഹ്യപ്രവർത്തകർ തുടങ്ങിയവരാണ് പരിശീലനത്തിൽ പങ്കെടുത്തത്. ജനുവരി 15 നകം ജില്ലാ പദ്ധതി തയ്യാറാക്കി സംസ്ഥാന സർക്കാരിനു സമർപ്പിക്കേണ്ടതാണ്.



പൊതുവിദ്യാഭ്യാസ സംരക്ഷണയജ്ഞവുമായി ബന്ധപ്പെട്ട് തദ്ദേശസ്വയംഭരണസ്ഥാപനങ്ങളിലെ അദ്ധ്യക്ഷന്മാർക്കു കിലയിൽ സംഘടിപ്പിച്ച അർദ്ധദിന യോഗത്തിൽ വിദ്യാഭ്യാസവകുപ്പുമന്ത്രി പ്രൊഫ. രവീന്ദ്രനാഥ് വിഷയാവതരണം നടത്തുന്നു

അക്കാദമിക് മികവാണ് വിദ്യാഭ്യാസമികവിന്റെ അടിസ്ഥാനം: മന്ത്രി പ്രൊഫ.രവീന്ദ്രനാഥ്

അക്കാദമിക് മികവാണ് വിദ്യാഭ്യാസമികവിന്റെ അടിസ്ഥാനമെന്ന് വിദ്യാഭ്യാസവകുപ്പുമന്ത്രി പ്രൊഫ. രവീന്ദ്രനാഥ്. നവകേരളത്തിന്റെ കർമ്മപരിപാടികളിലൊന്നായ പൊതുവിദ്യാഭ്യാസ സംരക്ഷണയജ്ഞവുമായി ബന്ധപ്പെട്ട് തൃശ്ശൂർ മുതൽ കാസർകോട് വരെയുള്ള ജില്ലകളിലെ തദ്ദേശസ്വയംഭരണസ്ഥാപനങ്ങളിലെ അദ്ധ്യക്ഷന്മാർക്കു കിലയിൽ സംഘടിപ്പിച്ച അർദ്ധദിന യോഗത്തിൽ വിഷയാവതരണം നടത്തുകയായിരുന്നു മന്ത്രി. വിദ്യാഭ്യാസമികവിനു പഠിക്കാൻ പറ്റിയ പശ്ചാത്തസൗകര്യവുമുണ്ടായിരിക്കണം. ഇതിന്റെ ഭാഗമായിട്ടാണ് 8,9,10,11,12 ക്ലാസ്സുകൾ ഈ വർഷം മുതൽ ഹൈടെക്ക് ആക്കുന്നത്. 48,000 ക്ലാസ്സു മുറികളിൽ ഒന്നും രണ്ടും ഘട്ടങ്ങളിലായി ഇരുപതിനായിരം ക്ലാസ്സുകൾ വീതവും ശേഷിച്ച ക്ലാസ്സുകൾ മുഴുവൻ മൂന്നാം ഘട്ടത്തിലും ഹൈടെക്ക് ആക്കും. കിഫബി വഴി 493.5 കോടി രൂപ ഇതിനായി കണ്ടെത്തിയിട്ടുണ്ട്. ആദ്യഘട്ടത്തിന്റെ ടെണ്ടറുകൾ പൂർത്തിയായി. ഡിസംബറിൽ പണികൾ തുടങ്ങും. തളിപ്പറമ്പ്, കോഴിക്കോട് നോർത്ത്, പുതുക്കാട്, ആലപ്പുഴ മണ്ഡലങ്ങളിൽ ഇതിനകം ഓരോ സ്കൂളുകൾ ഹൈടെക്ക് ആയിട്ടുണ്ട്. കഴിഞ്ഞ 12 വർഷം പൊതുവിദ്യാഭ്യാസ നിലവാരത്തിന്റെ ഗ്രാഫ് കീഴോട്ടായിരുന്നു. ഇപ്പോഴതു മേലോട്ടുയരാൻ തുടങ്ങിയിരിക്കുന്നു. കഴിഞ്ഞ

ജൂണിൽ പൊതുവിദ്യാഭ്യാസ രംഗത്തേക്കു 145,208 വിദ്യാർത്ഥികൾ പുതുതായി കടന്നു വന്നതു ഇതിനു തെളിവാണ്. ഇതു കൂട്ടായ പ്രവർത്തനത്തിന്റെ ഫലമാണ്. വിഷയപഠനം മാത്രമല്ല വിദ്യാഭ്യാസം. സമസ്ത മേഖലകളിലും കുട്ടികൾക്കുള്ള കഴിവിന്റെ സമഗ്രവികസനമാണ് വിദ്യാഭ്യാസം. പുതു തലമുറ ജീവിതത്തിൽ കൂടി എപ്പിസ് നേടുന്നവരായിരിക്കണം. സ്കൂളുകളിലെ അടുക്കള, ഭോജനശാല, കൈ കഴുകുന്ന സ്ഥലം, മുത്രപ്പുര എന്നിവിടങ്ങൾ വൃത്തിയും ശുചിത്വവുമുള്ളതാണെന്നുറപ്പുവരുത്താൻ തദ്ദേശസ്ഥാപനങ്ങൾക്കു കഴിയണം. അഞ്ചു കോടി രൂപ ചെലവിൽ 141 സ്കൂളുകൾ (ഓരോ മണ്ഡലത്തിലും ഓരോന്നുവീതം.) അന്താരാഷ്ട്ര നിലവാരത്തിലേക്കുയർത്താനുള്ള നടപടികളും സ്വീകരിച്ചുകഴിഞ്ഞതായി മന്ത്രി അറിയിച്ചു. യോഗത്തിൽ പങ്കെടുത്തവർ ഉന്നയിച്ച സംശയങ്ങൾക്കു മന്ത്രി മറുപടി നൽകി.

കില ഡയറക്ടർ ഡോ.ജോയ് ഇളമൺ സാഗതമാശംസിച്ചു. വിദ്യാഭ്യാസ രംഗത്തു ഉടൻ നടത്താൻ പോകുന്ന പരിപാടികളെക്കുറിച്ച് ഡോ.സി.രാമകൃഷ്ണൻ സംസാരിച്ചു. ഉച്ചിരിഞ്ഞ് എറണാകുളം മുതൽ തിരുവനന്തപുരം വരെയുള്ള തദ്ദേശസ്ഥാപനങ്ങളിലെ അദ്ധ്യക്ഷന്മാരുടെ യോഗത്തിലും മന്ത്രി പങ്കെടുത്തു.

നഗരസഭകളിലെ വികസനകാര്യസ്റ്റാൻഡിംഗ് കമ്മിറ്റി അംഗങ്ങൾക്കു പരിശീലനം

സംസ്ഥാനത്തെ നഗരസഭകളിലെ വികസനകാര്യസ്റ്റാൻഡിംഗ് കമ്മിറ്റി അംഗങ്ങൾക്കുള്ള ത്രിദിന പരിശീലനം കിലയിൽ തുടങ്ങി. സ്റ്റാൻഡിംഗ് കമ്മിറ്റി അംഗങ്ങൾക്കു പുറമെ പദ്ധതി കൈകാര്യം ചെയ്യുന്ന ഉദ്യോഗസ്ഥരും പരിശീലനത്തിൽ പങ്കെടുക്കുന്നുണ്ട്. കോഴ്സ് ഡയറക്ടർ ഡോ.ജെ.ബി.രാജൻ ഉദ്ഘാടനം ചെയ്തു. കോർഡിനേറ്റർമാരായ എ.എസ്.പ്രതാപ് സിംഗ്, അഡ്വ. സി.കെ സാജിറ എന്നിവർ സംസാരിച്ചു. അങ്കമാലി, രാമനാട്ടുകര, കുത്തുപറമ്പ്, പറവൂർ, ഈരാറ്റുപേട്ട, പുനലൂർ, ഏലൂർ, മഞ്ചേരി, ആലപ്പുഴ, കോതമംഗലം, കളമശ്ശേരി, പയ്യോളി, ചേർത്തല നഗരസഭകളിൽനിന്നുള്ളവരാണ് പരിശീലനത്തിൽ പങ്കെടുത്തത്. നഗരസഭയുടെ വികസന സ്വപ്നം പങ്കുവയ്ക്കൽ, കേരളത്തിലെ

സ്റ്റാൻഡിംഗ് കമ്മിറ്റികളുടെ സവിശേഷതകൾ, വികസന സിറാൻഡിംഗ് കമ്മിറ്റിയുടെ ചുമതലകൾ, പ്രാദേശിക വികസനം, പതിമൂന്നാം പഞ്ചവത്സര പദ്ധതി, പദ്ധതി സംയോജനം, ജില്ലാപദ്ധതിയുടെ പ്രസക്തി, സ്ഥിതിവിവരക്കണക്കുകളുടെ സ്രോതസ്സുകൾ, പദ്ധതി ആസൂത്രണവും നിർവഹണവും, സ്റ്റാൻഡിംഗ് കമ്മിറ്റിയും ഉദ്യോഗസ്ഥരും, വികസനസ്റ്റാൻഡിംഗ് കമ്മിറ്റിയും പദ്ധതി മോണിറ്ററിംഗും തുടങ്ങിയ വിഷയങ്ങളിലാണ് പരിശീലനം. ടി.രാധാകൃഷ്ണൻ, എസ്.സൈമൂട്ടീൻ, യു.വി.ബാബുരാജ്, വി.വി.പ്രകാശ്, എം.നാരായണൻ, വി.കെ.കിഷോർ, ജി.ബിനു, സി.പി.ശശികുമാർ, പി.എ.അജീഷ്കുമാർ, കെ.നിഖിൽ ഘോഷ് എന്നിവർ വിവിധ വിഷയങ്ങളിൽ ക്ലാസ്സെടുത്തു.



പാരിസ്ഥിതിക സാമ്പത്തിക ശാസ്ത്രവുമായി ബന്ധപ്പെട്ട രാജ്യാന്തര സമ്മേളനം കിലയിൽ സംസ്ഥാന ആസൂത്രണബോർഡ് വൈസ് ചെയർമാൻ ഡോ.വി.കെ.രാമചന്ദ്രൻ ഉദ്ഘാടനം ചെയ്യുന്നു

പാരിസ്ഥിതിക സാമ്പത്തികശാസ്ത്രം: കിലയിൽ രാജ്യാന്തര സമ്മേളനം

കേരളത്തിന്റെ പതിമൂന്നാം പദ്ധതി സമീപനരേഖ കാർഷികമേഖലയ്ക്കു പ്രത്യേക ഊന്നൽ നൽകുന്നതാണെന്നു സംസ്ഥാന ആസൂത്രണ ബോർഡ് വൈസ് ചെയർമാൻ ഡോ.വി.കെ.രാമചന്ദ്രൻ പറഞ്ഞു. പാരിസ്ഥിതിക സാമ്പത്തിക ശാസ്ത്രവുമായി ബന്ധപ്പെട്ട രാജ്യാന്തര സമ്മേളനം കിലയിൽ ഉദ്ഘാടനം ചെയ്യുകയായിരുന്നു അദ്ദേഹം. ഉത്പാദന ക്ഷമത വർദ്ധിപ്പിക്കാനും പരിസ്ഥിതി സംരക്ഷണത്തിനും ലാഭകരമായ കൃഷിക്കും പ്രാധാന്യം നൽകുക എന്നതാണ് സമീപനം. സംസ്ഥാനത്തിന്റെ സുസ്ഥിര വികസനത്തിനു ഇതു ഏറെ ഗുണം ചെയ്യും. മനുഷ്യനും പ്രകൃതിയും തമ്മിലുള്ള ബന്ധത്തെ കുറിച്ച് മുമ്പ് കാർ മാർക്സ് പറഞ്ഞ വസ്തുതകൾക്കെല്ലാം ഇന്നും പ്രസക്തിയുണ്ടെന്നും അദ്ദേഹം ചൂണ്ടിക്കാട്ടി.

കിലയും ഇൻസിയും (ഇന്ത്യൻ സൊസൈറ്റി ഫോർ ഇക്കോളജിക്കൽ ഇക്കണോമിക്സ്) സംയുക്തമായാണ് സമ്മേളനം സംഘടിപ്പിച്ചത്. കില ഡയറക്ടർ ഡോ. ജോയ് ഇളമൺ സ്വാഗതവാക്യം സിദ്ധിച്ചു. ഇൻസീ പ്രസിഡന്റ് പ്രണാബ് മുഖോപദ്ധ്യായ അദ്ധ്യക്ഷത വഹിച്ചു. ഡോ. പവൻ സുഖദേവ് മുഖ്യാതിഥിയായിരുന്നു. ഇൻസീ

സെക്രട്ടറി നന്ദൻ നോൺ, ജോ.സെക്രട്ടറി ജീന ടി.ശ്രീനിവാസൻ എന്നിവർ സംസാരിച്ചു. ആഗോളമാറ്റം, ആവാസ വ്യവസ്ഥ എന്നീ വിഷയങ്ങളെ സംബന്ധിച്ചുള്ള പുസ്തകവും ഇൻസീ ജേർണലിന്റെ പ്രകാശനവും ഡോ.രാമചന്ദ്രൻ നിർവ്വഹിച്ചു. സുസ്ഥിരത, സ്ഥാപനങ്ങൾ, പ്രചോദനങ്ങൾ, പ്രതികരണങ്ങൾ, നയങ്ങൾ, പ്രതിബദ്ധത എന്നീ വിഷയങ്ങളെ അടിസ്ഥാനപ്പെടുത്തിയുള്ള വിഷയങ്ങളാണ് മൂന്നുദിവസത്തെ സമ്മേളനം ചർച്ച ചെയ്തത്.

ഭൂ-തണ്ണീർത്തട ആവാസവ്യവസ്ഥ, കാലാവസ്ഥാ വ്യതിയാനത്തിന്റെ ആഘാതം, ഇന്ധന ഉപയോഗം നേരിടുന്ന വെല്ലുവിളി, നഗരങ്ങൾ നേരിടുന്ന വെല്ലുവിളികൾ എന്നീ വിഷയങ്ങളെ അടിസ്ഥാനപ്പെടുത്തിയുള്ള നാലു സമാന്തര സെഷനുകളിൽ പ്രബന്ധങ്ങൾ അവതരിപ്പിക്കപ്പെട്ടു. കെ.കെ.നൈനാൻ, ഡോ.ജെ.ബി.രാജൻ, ബാലചന്ദ്ര പട്ടീൽ, ബിജോയ് കെ.തോമസ് എന്നിവർ വിവിധ സെഷനുകൾക്കു നേതൃത്വം നൽകി. പൊതു സെഷനിൽ ഡൽഹി ഇൻസ്റ്റിറ്റ്യൂട്ട് ഓഫ് ഇക്കണോമിക്സ് ഗ്രോത്ത് മുൻ പ്രൊഫ. എം.എൻ.മൂർത്തിയും ലോകബാങ്ക് പാരിസ്ഥിതിക ശാസ്ത്രജ്ഞ സുസ്മിതാ ദാസ് ഗുപ്തയും മുഖ്യ പ്രഭാഷണങ്ങൾ നടത്തി.

പ്രീകോൺഫറൻസ് ശില്പശാല

സമ്മേളനത്തിന്റെ മുന്നോടിയായി തലേദിവസം പ്രീ-കോൺഫറൻസ് ശില്പശാലയും സംഘടിപ്പിച്ചിരുന്നു. പാരിസ്ഥിതിക സാമ്പത്തികശാസ്ത്രവുമായി ബന്ധപ്പെട്ട് ഗവേഷണം നടത്താൻ താൽപര്യമുള്ള വിദേശികളടക്കം 45 പേർ ശില്പശാലയിൽ പങ്കെടുത്തു. കില ഡയറക്ടർ ഡോ.ജോയ് ഇളമൺ സ്വാഗതം പറഞ്ഞു. സൗദാമിനി ദാസ് ആമുഖപ്രഭാഷണം നടത്തി. ശാന്താദാസ് ഗുപ്ത, സുസ്മിതാ ദാസ് ഗുപ്ത, കല്യാൺ ദാസ് തുടങ്ങിയവർ വിവിധ വിഷയങ്ങളെ കുറിച്ചു സംസാരിച്ചു. ഈ വിഷയത്തിൽ ഗവേഷണത്തിനു താൽപര്യമുള്ളവരെ കൂടുതൽ പ്രാപ്തരാക്കുക എന്നതായിരുന്നു ശില്പശാലയുടെ ലക്ഷ്യം. സമ്മേളനത്തെ കുറിച്ച് വിദ്യാർത്ഥികൾക്കു അവബോധം

നൽകുന്നതിന്റെ ഭാഗമായി തൃശ്ശൂരിലും പരിസരങ്ങളിലുമുള്ള വിവിധ കോളേജുകളിലും ഗവേഷണകേന്ദ്രങ്ങളിലും സെമിനാറുകൾ നടത്തി. തൃശ്ശൂർ വിമലാ കോളേജ്, സെന്റ് തോമസ് കോളേജ്, ഫോറസ്റ്റി കോളേജ് മണ്ണൂർ, ജോൺ മത്തായി സെന്റർ, ചാലക്കുടി സേക്രഡ് ഹാർട്ട് കോളേജ് എന്നിവിടങ്ങളിൽ നടത്തിയ വിവിധ സെമിനാറുകളിൽ ഡോ.പി.എസ്.ഈസ്, ജീന ടി.ശ്രീനിവാസൻ, കാഞ്ചൻ ചോപ്ര, ബ്രൊട്ടോട്ടി റോയ്, കെ.എൻ. നിനാൻ, ജോയശ്രീ റോയ്, ബാലഗോബിന്ദസാമി, പി.ദാസ് ഗുപ്ത, ശോപാൽ കടകോടി, ഡോ. സണ്ണി ജോർജ്ജ്, ഡോ.ജെ.ബി.രാജൻ, ഡോ. പീറ്റർ എം. രാജ്, പ്രൊഫ. ടി.രാഘവൻ എന്നിവർ വിവിധ വിഷയങ്ങളിൽ ക്ലാസ്സെടുത്തു.

ചോദ്യങ്ങൾക്കു മറുപടി

? പഞ്ചായത്തിൽ വിവാഹം രജിസ്റ്റർ ചെയ്തിരുന്നു. ഇപ്പോൾ ആ വിവാഹബന്ധം കോടതി വിധിയിലൂടെ വേർപെടുത്തി. പഞ്ചായത്തിലെ രജിസ്ട്രേഷൻ ക്യാൻസൽ ചെയ്തുകൊടുക്കാൻ അപേക്ഷ തന്നിരിക്കുന്നു. അപ്രകാരം ചെയ്യാമോ?

● ഒരിക്കൽ നിയമാനുസൃതം നടന്ന വിവാഹമാണ് രജിസ്റ്റർ ചെയ്തത്. അതു ക്യാൻസൽ ചെയ്യാൻ കഴിയില്ല. കോടതിവിധിയിലൂടെ വിവാഹബന്ധം വേർപെടുത്തിയത് ഇപ്പോഴാണ്. ആ വിധി പകർപ്പ് അവർ സൂക്ഷിച്ചാൽ മതി. രജിസ്റ്റർ ചെയ്ത വിവാഹം ക്യാൻസൽ ചെയ്യാവുന്നതല്ല.

? യോഗപരിശീലനത്തിനു പരിശീലകനു എത്ര തുക ഫീസ് നൽകാം.

● യോഗ പരിശീലനത്തിനു കേരള സ്പോർട്സ് കൗൺസിൽ അല്ലെങ്കിൽ യോഗ അസോസിയേഷൻ അംഗീകരിച്ചതും നിശ്ചിത യോഗ്യതയുള്ളവരുമായ പരിശീലകർക്കു പ്രതിദിനം 400/- രൂപ ക്രമത്തിൽ പരമാവധി 12,000/- രൂപ ഓണറേറിയം നൽകാവുന്നതാണ്. (സ.ഉ.(സാധ)390/2017/ത സഭ വ.തീയതി.3.10.17)

? കർഷകർക്കു നെൽവിത്തുകൾ, പച്ചക്കറി വിത്തുകൾ എന്നിവ നൽകുന്നതിനു സബ്സിഡി പരിധി വർദ്ധിപ്പിച്ചിട്ടുണ്ടോ?

● നെൽവിത്തുകൾ കേരള സംസ്ഥാന വിത്തുവികസന അതോറിറ്റിയിൽനിന്നു വാങ്ങി നൽകുന്നതിനു പരിധി ബാധകമല്ല. (സ.ഉ.(സാധ)2771/2017/ത സഭ വ.തീയതി.10.8.2017)

? ശാരീരിക മാനസിക വെല്ലുവിളികൾ നേരിടുന്നവർക്കുള്ള സ്കോളർഷിപ്പ് നൽകുന്ന പദ്ധതി ഗ്രാമപഞ്ചായത്തിനു മാത്രമേ അനുവദിച്ചിട്ടുള്ളൂ?

● അല്ല. എല്ലാ തദ്ദേശസ്ഥാപനങ്ങൾക്കും ആ പദ്ധതി ഏറ്റെടുക്കാവുന്നതാണ്. (സബ്സിഡി മാർഗ്ഗരേഖ 80/2017 തീയതി.3.4.17 ഐറ്റം.10.4.(1))

? ജനപ്രതിനിധികളായിരിക്കുന്ന സഹകരണസ്ഥാപനങ്ങളിലെ ജീവനക്കാർക്കു ജനകീയാസൂത്രണ പ്രവർത്തനങ്ങളിൽ പങ്കെടുക്കാൻ ഗ്രാമസഭകളിലും മറ്റും പോകേണ്ടിവരുന്നു. ഇതിനു പ്രത്യേക ലീവ് അനുവദിയമാണോ?

● തദ്ദേശഭരണസ്ഥാപനങ്ങളിലെ ജനപ്രതിനിധികളായിരിക്കുന്ന സഹകരണസ്ഥാപനങ്ങളിലെ ജീവനക്കാർ, എയ്ഡഡ് സ്കൂൾ ജീവനക്കാർ, കോളജ് ജീവനക്കാർ, അർദ്ധസർക്കാർ സ്ഥാപനങ്ങളിലെ ജീവനക്കാർ എന്നീ

ക്ഷേമകാര്യസ്റ്റാൻഡിംഗ് കമ്മിറ്റി പരിശീലനം

നഗരസഭകളിലെ ക്ഷേമകാര്യസ്റ്റാൻഡിംഗ് കമ്മിറ്റി അംഗങ്ങൾക്കുള്ള മൂന്നുദിവസത്തെ പരിശീലനം കിലയിൽ സംഘടിപ്പിച്ചു. ഡോ.പീറ്റർ എം.രാജ് ആമുഖപ്രഭാഷണം നടത്തി. ക്ഷേമകാര്യസ്റ്റാൻഡിംഗ് കമ്മിറ്റി ചെയർമാൻ, അംഗങ്ങൾ, ബന്ധപ്പെട്ട ഉദ്യോഗസ്ഥർ എന്നിവരാണ് പരിശീലനപരിപാടിയിൽ പങ്കെടുത്തത്. ക്ഷേമകാര്യസ്റ്റാൻഡിംഗ് കമ്മിറ്റിയുടെ ചുമതലകൾ, സവിശേഷതകൾ, ഉത്തരവാദിത്വങ്ങൾ, സ്റ്റാൻഡിംഗ് കമ്മിറ്റി യോഗനടപടിക്രമങ്ങൾ, കൂട്ടികളുടെ സമഗ്രവികസനം, കൂട്ടികളുടെ സംരക്ഷണസംവിധാനങ്ങൾ, വനിതാവികസനം, ദാരിദ്ര്യനിർമ്മാർജ്ജനം, വയോജനക്ഷേമം, സാമൂഹ്യസുരക്ഷാപെൻഷനുകൾ, നേതൃശേഷി പരിശീലനം, ഭിന്നശേഷിക്കാരുടെ ക്ഷേമം, പട്ടികജാതി-പട്ടികവർഗ്ഗ വികസനം തുടങ്ങിയ വിഷയങ്ങളെക്കുറിച്ച് വിദഗ്ദ്ധർ ക്ലാസ്സെടുത്തു.

ഇരിട്ടി, ആന്തൂർ, മണ്ണാർക്കാട്, ഷൊർണ്ണൂർ, കുത്താട്ടുകുളം, വടക്കാഞ്ചേരി, മരട്, മഞ്ചേരി, മുവാറ്റുപുഴ, ഏലൂർ, പാലക്കാട് നഗരസഭകളിൽനിന്നുള്ളവരാണ് പരിശീലനത്തിൽ പങ്കെടുത്തത്.

ചോദ്യങ്ങൾക്ക് മറുപടി

പഞ്ചായത്ത് നിയമവുമായി ബന്ധപ്പെട്ട എല്ലാ സംശയങ്ങൾക്കും ബന്ധപ്പെടുക. കില ഹെൽപ്പ് ഡെസ്ക്. ഫോൺ നമ്പർ-0487 2455000

വർക്കു പഞ്ചവത്സരപദ്ധതിയിലെ ജനകീയാസൂത്രണപ്രവർത്തനങ്ങൾ, ഗ്രാമസഭകൾ, വാർഡ് വികസനസമിതി, കുടുംബശ്രീ, അയൽസഭ, വാർഡുതല സാനിറ്റേഷൻ സമിതി, വിവിധ പരിശീലനങ്ങൾ എന്നിവയിൽ പങ്കെടുക്കുന്നതിനു ഒരു വർഷം 15 ദിവസത്തെ ഡ്യൂട്ടി ലീവ് അനുവദിച്ചു ഉത്തരവായിട്ടുണ്ട്. (സ.ഉ.(സാധ) 3248/2017.തസഭവ.തീയതി.9.1.17)

? ജാതിസർട്ടിഫിക്കറ്റിന്റെ കാലയളവ് എത്ര കാലമാണ്?

● സംസ്ഥാനത്തെ വില്ലേജ് ഓഫീസർമാരും തഹസിൽദാർമാരും നൽകുന്ന ജാതി സർട്ടിഫിക്കറ്റുകൾ പ്രത്യേക ആവശ്യത്തിനു മാത്രം എന്ന വ്യവസ്ഥ ഒഴിവാക്കിയിട്ടുണ്ട്. അതിനാൽ എല്ലാ ജാതിസർട്ടിഫിക്കറ്റുകളുടേയും സാധുതാകാലയളവ് ഇനിമേൽ മൂന്നു വർഷം വരെ ഉപയോഗിക്കാമെന്നു ഉത്തരവായിട്ടുണ്ട്. (സ.ഉ.(കൈ) 264/17/ ആർ.ഡി. തീയതി 4.8.2017)

? നിർമ്മാണ പ്രവൃത്തികളുടെ ടെണ്ടർ നടപടികളിൽ തടസ്സമുണ്ടായാൽ പദ്ധതികൾ പൂർത്തിയാക്കാൻ എന്തു ചെയ്യണം?

● നിർമ്മാണപ്രവൃത്തികളുടെ ടെണ്ടർ നടപടികളിൽ എന്തെങ്കിലും തടസ്സങ്ങൾ ഉണ്ടാകുകയാണെങ്കിൽ അക്കാര്യം തദ്ദേശസ്ഥാപനങ്ങൾ സർക്കാരിന്റെയോ കോർഡിനേഷൻ കമ്മിറ്റിയുടെയോ ശ്രദ്ധയിൽ കൊണ്ടുവരണം. ടെണ്ടർ/റീടെണ്ടർ നടപടികൾക്കുശേഷവും മരാമത്തുപണികൾ ഏറ്റെടുക്കാൻ കരാറുകാർ തയ്യാറാകാത്ത സാഹചര്യം ഉണ്ടാകുകയാണെങ്കിൽ അക്കാര്യവും ശ്രദ്ധയിൽ പെടുത്തേണ്ടതും 20 ലക്ഷം രൂപ വരെയുള്ള പ്രവൃത്തികൾ ഇങ്ങനെയുള്ള പ്രത്യേക സാഹചര്യത്തിൽ ഗുണഭോക്തൃസമിതികൾ മുഖേന നിർവ്വഹണം നടത്താൻ നടപടി സ്വീകരിക്കാവുന്നതുമാണ്. (സർക്കുലർ നമ്പർ ഡി.എ.1/839/(1)/17 തസഭവ.തീയതി.1.11.17)

? പട്ടികജാതി-പട്ടികവർഗ്ഗത്തിൽപ്പെട്ട വിദ്യാർത്ഥികൾക്കു ഉന്നത പഠനത്തിനു സ്കോളർഷിപ്പ് നൽകാമെന്നു പറയുന്നു. ആർക്കൊക്കെ സ്കോളർഷിപ്പ് നൽകാമെന്നു വിശദീകരിക്കാമോ?

● പട്ടികജാതി-പട്ടികവർഗ്ഗ വിഭാഗത്തിൽ പെട്ടതും സംസ്ഥാന സർക്കാരോ സർക്കാർ ചുമതലപ്പെടുത്തിയിട്ടുള്ള അംഗീകൃത ഏജൻസികളോ നടത്തുന്ന കോഴ്സുകളിൽ പഠിക്കുന്ന വിദ്യാർത്ഥികൾക്കു ഉപരിപഠനത്തിനു സ്കോളർഷിപ്പ് നൽകാം. കേന്ദ്ര-സംസ്ഥാനതല പ്രവേശന പരീക്ഷയിൽ യോഗ്യത നേടി പഠനം നടത്തുന്നവർക്കു സ്ഥാപനമേധാവിയിലൂടെ സാക്ഷ്യപത്രത്തിന്റെ അടിസ്ഥാനത്തിൽ കോഴ്സ് കാലാവധി തീരുന്നതുവരെ എല്ലാ അക്കാദമിക് വർഷത്തിലും താഴെ പറയുന്ന നിരക്കിൽ സ്കോളർഷിപ്പ് നൽകാം.

1. മെഡിക്കൽ കോഴ്സ്-30,000/- രൂപ.
2. എഞ്ചിനീയറിംഗ്-20,000/- രൂപ.
3. ബിരുദബിരുദാനന്തര/ഗവേഷണകോഴ്സുകൾക്കും 30,000/- രൂപ വീതം നൽകാം. മറ്റെല്ലാ കോഴ്സുകൾക്കും 15,000/- രൂപ വീതം നൽകാം. സംസ്ഥാനത്തിനു പുറത്തു പഠിക്കുന്നവർക്കു 50,000/- രൂപ വീതം നൽകാം. പൊഫഷനൽ കോഴ്സിനു എൻട്രൻസ് കോച്ചിംഗിനു പോകുന്നവർക്കു 5,000/- രൂപ നൽകാം. ഇക്കാര്യങ്ങളിൽ നിർധനരായ കുടുംബങ്ങൾക്കാണ് മുൻഗണന നൽകേണ്ടത്. ഗ്രാമസഭ/വാർഡുസഭയിൽ വച്ച് സാധൂകരണം നേടിയിരിക്കണം. മറ്റെല്ലാ കോഴ്സുകളും എന്നു പറയുന്ന സ്ഥലത്ത് പ്രവേശന പരീക്ഷ എന്ന നിബന്ധന വയ്ക്കേണ്ട കാര്യമില്ല. (സബ്സിഡി മാർഗ്ഗരേഖ.സ.ഉ.(എം.എസ്)80/17 തസഭവ.3.4.17 ഖണ്ഡിക.11.8.(2))



കിലയിൽ പരിശീലനത്തിനെത്തിയ തലങ്കാനയിലെ ബി.ഡി.ഒ പ്രൊബേഷണറിമാരുമായി കില ഡയറക്ടർ ഡോ.ജോയ് ഇളമൺ സംസാരിക്കുന്നു

തലങ്കാനയിലെ ബി.ഡി.ഒ മാർ കിലയിൽ

അധികാരവികേന്ദ്രീകരണവും പ്രാദേശികഭരണവുമായി ബന്ധപ്പെട്ട വിഷയങ്ങളെക്കുറിച്ചു പഠിക്കാൻ തലങ്കാന സംസ്ഥാനത്തുനിന്നുള്ള മണ്ഡൽ പഞ്ചായത്ത് ഡെവലപ്പ്മെന്റ് ഓഫീസർമാരായ ബി.ഡി.ഒ. പ്രബേഷണറിമാരുടെ 22 അംഗസംഘം കിലയിലെത്തി. കിലയിൽ ഇവർക്കുവേണ്ടി സംഘടിപ്പിച്ച പരിശീലനപരിപാടി കില ഡയറക്ടർ ഡോ. ജോയ് ഇളമൺ ഉദ്ഘാടനം ചെയ്തു. കോഴ്സ് ഡയറക്ടർ ഡോ.സണ്ണി ജോർജ്ജ്, കോർഡിനേറ്റർ പി.വി.രാമകൃഷ്ണൻ എന്നിവർ സംസാരിച്ചു. കേരളത്തിലെ ജനങ്ങളെക്കുറിച്ചും വികസനത്തെപ്പറ്റിയും ജില്ലാ ആസൂത്രണസമിതി അംഗം ഡോ.എം.എൻ.സുധാകരൻ

ആദ്യദിവസം ക്ലാസ്സെടുത്തു. കേരളത്തിലെ അധികാര വികേന്ദ്രീകരണം, സാമ്പത്തിക വികേന്ദ്രീകരണം, പങ്കാളിത്ത ആസൂത്രണം, കുടുംബശ്രീയുടെ പ്രവർത്തനങ്ങൾ, ശിശു സൗഹൃദ പ്രാദേശിക സർക്കാരുകൾ, തദ്ദേശസ്ഥാപനങ്ങളുടെ പ്രവർത്തനങ്ങൾക്കായി വികസിപ്പിച്ചെടുത്ത സോഫ്റ്റ് വെയറുകൾ തുടങ്ങിയ വിഷയങ്ങളെക്കുറിച്ചു വിദഗ്ദ്ധർ ക്ലാസ്സെടുത്തു. നാലുദിവസത്തെ പരിശീലനത്തിനിടയിൽ സംഘം കാട്ടൂർ ഗ്രാമപഞ്ചായത്തും ഇരിഞ്ഞാലക്കുട ബ്ലോക്ക് പഞ്ചായത്തും പാലക്കാട് ജില്ലാപഞ്ചായത്തും സന്ദർശിച്ചു. സംഘത്തിൽ പത്തുപേർ വനിതകളായിരുന്നു.



സംസ്ഥാന സിവിൽ സർവീസിൽനിന്ന് ഐ.എ.എസ് ലഭിച്ച ഒൻപതുപേർക്കു കിലയിൽ സംഘടിപ്പിച്ച പരിശീലനം

ഐ.എ.എസ് ഉദ്യോഗസ്ഥർക്കു പരിശീലനം

സംസ്ഥാന സിവിൽ സർവീസിൽനിന്ന് ഐ.എ.എസ് ലഭിച്ച ഒൻപതുപേർക്കു കിലയിൽ പരിശീലനം സംഘടിപ്പിച്ചു. പരിശീലനപരിപാടിയിൽ കില ഡയറക്ടർ ഡോ.ജോയ് ഇളമൺ ആമുഖപ്രഭാഷണം നടത്തി. ഡോ.സണ്ണി ജോർജ്ജ് സ്വാഗതമാശംസിച്ചു. കേരള മാതൃകയിലുള്ള വികസനത്തെക്കുറിച്ചും ചരിത്ര പശ്ചാത്തലത്തെക്കുറിച്ചും മറ്റും കേരള ചരിത്ര ഗവേഷക കൗൺസിൽ ചെയർമാൻ പ്രൊഫ.മൈക്കിൾ തരകൻ സംസാരിച്ചു. നവകേരള കർമ്മപരിപാടിയെക്കുറിച്ച് ഡോ.സി.രാമകൃഷ്ണൻ ക്ലാസ്സെടുത്തു. കേരള കാർഷിക സർവകലാശാല എക്സ്റ്റൻഷൻ ഡയറക്ടർ ഡോ. ജിജു പി.അലക്സ്, ഡോ.ജെ.ബി.രാജൻ, സി.ഡിറ്റ് ജോയിന്റ് ഡയറക്ടർ ഡോ.പി.വി.ഉണ്ണികൃഷ്ണൻ, പ്രൊഫ. വി.കെ.ലക്ഷ്മണൻ നായർ എന്നിവർ ആദ്യദിവസവും

രണ്ടാം ദിവസം ആലപ്പുഴ ജില്ലാകലക്ടർ ടി.വി.അനൂപമയും ക്ലാസ്സെടുത്തു. മൂന്നാം ദിവസം തിരുവനന്തപുരത്തു തുടർന്ന പരിശീലനപരിപാടിയിൽ കേരളത്തിലെ അധികാര വികേന്ദ്രീകരണത്തെക്കുറിച്ചും തദ്ദേശഭരണസ്ഥാപനങ്ങളെക്കുറിച്ചും മുൻ ചീഫ് സെക്രട്ടറി എസ്.എം.വിജയനന്ദ് ക്ലാസ്സെടുത്തു. ഹരിതകേരളം മിഷൻ എക്സിക്യൂട്ടീവ് വൈസ് ചെയർപേഴ്സൺ ഡോ.ടി.എൻ.സീമ, തദ്ദേശഭരണ പ്രിൻസിപ്പൽ സെക്രട്ടറി ടി.കെ.ജോസ്, ഡോ.ആർ. അജയകുമാർ വർമ്മ, വി.എൻ. ജിതേഷ്, ഡോ.എം.ബീന, സംസ്ഥാന ആസൂത്രണബോർഡ് മെമ്പർ ഡോ.കെ.എൻ. ഹരിലാൽ, എം.ശിവശങ്കർ ഐ.എ.എസ്, എസ്.ഹരികിഷോർ ഐ.എ.എസ് ഡോ.നിരഞ്ജൻരാജ് ഡോ.പീറ്റർ എം. രാജ് എന്നിവർ തുടർ ക്ലാസ്സുകൾക്കു നേതൃത്വം നൽകി.

K I L A varthapathrika



നഗരശുചിത്വ പദ്ധതി തയ്യാറാക്കുന്നതുമായി ബന്ധപ്പെട്ട പരിശീലനപരിപാടി ഡോ.സണ്ണി ജോർജ്ജ് ഉദ്ഘാടനം ചെയ്യുന്നു

നഗരസഭകൾക്കു സമഗ്രശുചിത്വപദ്ധതി

നഗരശുചിത്വ പദ്ധതി തയ്യാറാക്കുന്നതിനായി നഗരസഭകളിലെ ജനപ്രതിനിധികൾക്കും ഉദ്യോഗസ്ഥന്മാർക്കും രണ്ടുദിവസത്തെ പരിശീലനപരിപാടി കിലയിൽ സംഘടിപ്പിച്ചു. ജർമ്മൻ സർക്കാർസ്ഥാപനമായ ജി.ഐ.ഇ.സഡിന്റെയും ശുചിത്വമിഷന്റെയും സഹകരണത്തോടെ കിലയാണ് പരിശീലനം സംഘടിപ്പിച്ചത്. ഖരമാലിന്യസംസ്കരണം, ശുദ്ധജലവിതരണം, മലിനജലനിയന്ത്രണം തുടങ്ങിയ പ്രവർത്തനങ്ങളിലൂടെ മാലിന്യരഹിത പട്ടണങ്ങൾ രൂപപ്പെടുത്തുന്നതിനുള്ള ഹൃദയകാല, മധ്യകാല, ദീർഘകാല പരിപാടികൾ ഉൾപ്പെടുന്ന സമഗ്രനഗരശുചിത്വപദ്ധതി തയ്യാറാക്കാൻ ഓരോ നഗരസഭയേയും പ്രാപ്തമാക്കുകയെന്നതാണ് ഈ പരിശീലനപരിപാടിയുടെ ലക്ഷ്യം. കൊടുങ്ങല്ലൂർ, കോട്ടയം, തിരുർ, പെരിന്തൽമണ്ണ, കാഞ്ഞങ്ങാട്, ആലുവ, തലശ്ശേരി, ഗുരുവായൂർ, നോർത്ത് പറവൂർ, കൊയിലാണ്ടി,

വർക്കല നഗരസഭകളിൽനിന്നുള്ള ചെയർമാൻമാർ, ആരോഗ്യസ്റ്റാൻഡിംഗ് കമ്മിറ്റി അധ്യക്ഷൻമാർ, ബന്ധപ്പെട്ട ഉദ്യോഗസ്ഥർ എന്നിവരാണ് പരിശീലനത്തിൽ പങ്കെടുത്തത്. ഹരിതകേരളം മിഷന്റെ ഭാഗമായി ഇപ്പോൾ സംസ്ഥാനത്തു നടന്നുവരുന്ന ശുചിത്വപരിപാടിയുടെ പശ്ചാത്തലത്തിൽ ഈ പരിശീലനപരിപാടിക്ക് ഏറെ പ്രസക്തിയുണ്ട്. കില പ്രൊഫ.ഡോ.സണ്ണി ജോർജ്ജ് ഉദ്ഘാടനം ചെയ്തു.

ശുചിത്വമിഷൻ പ്രോഗ്രാം ഓഫീസർ ഷാജി ക്ലമന്റ്, പ്രൊഫ.ടി.രാഘവൻ, പി.വി.രാമകൃഷ്ണൻ കെ.ഗോപാലകൃഷ്ണൻ എന്നിവർ സംസാരിച്ചു. ശുചിത്വം, മാലിന്യപരിപാലനം എന്നിവയിൽ ഇന്ത്യാഗവർണ്മെന്റിനു സാങ്കേതികസഹായം നൽകുന്നതിനു കരാറിൽ ഏർപ്പെട്ടിട്ടുള്ള ജർമ്മൻ സർക്കാർ സ്ഥാപനമെന്ന നിലയ്ക്കാണ് ജി.ഐ.ഇ.സഡ് ഈ പരിശീലനപരിപാടിയുമായി സഹകരിക്കുന്നത്.



ദുരന്തനിവാരണത്തിൽ തദ്ദേശഭരണസ്ഥാപനങ്ങളുടെ പങ്കിനെക്കുറിച്ച് കൊട്ടാരക്കരയിലെ കില (സി.എച്ച്.ആർ.ഡി.)യിൽ സംഘടിപ്പിച്ച പരിശീലനപരിപാടി

ദുരന്തനിവാരണത്തെക്കുറിച്ച് പരിശീലനം

ദുരന്തനിവാരണത്തിൽ തദ്ദേശഭരണസ്ഥാപനങ്ങളുടെ പങ്കിനെക്കുറിച്ച് അഞ്ചുദിവസത്തെ പരിശീലനം കൊട്ടാരക്കരയിലെ കില (സി.എച്ച്.ആർ.ഡി.)യിൽ സംഘടിപ്പിച്ചു. ഹൈദരാബാദിലെ നാഷണൽ ഇൻസ്റ്റിറ്റ്യൂട്ട് ഓഫ് റൂറൽ ഡെവലപ്മെന്റ് ആന്റ് പഞ്ചായത്തിരാജ് സ്ഥാപനമാണ് പരിശീലനത്തിനു നേതൃത്വം നൽകിയത്. എൻ.ഐ.ആർ.ഡി യിലെ പ്രൊഫ.ഡോ.ഇ.വി.പ്രകാശ് റാവു ഉദ്ഘാടനം ചെയ്തു. തദ്ദേശഭരണസ്ഥാപനങ്ങളിലെ ഉദ്യോഗസ്ഥരും സാമൂഹ്യാധിഷ്ഠിത സംഘടനകളുടേയും സർക്കാർ ഇതര സന്നദ്ധസംഘടനകളുടേയും പ്രതിനിധികളാണ് പങ്കെടുത്തത്. കേരളത്തിന്റെ പ്രകൃതി ദുരന്തപ്രശ്നങ്ങൾ, ഇൻഷു

റൻസും നഷ്ടപരിഹാരവും, കേരളത്തിന്റെ ദുരന്തനിവാരണ പദ്ധതി, ദുരന്തനിവാരണത്തിൽ ജ്യോഗ്രഫിക്കൽ ഇൻഫർമേഷൻ സിസ്റ്റത്തിന്റെ പങ്ക്, കാലാവസ്ഥാവ്യതിയാനവും അനുബന്ധപ്രശ്നങ്ങളും, ദുരന്തനിവാരണത്തിൽ സ്ത്രീകളും കുട്ടികളും നേരിടുന്ന പ്രശ്നങ്ങൾ, ജീവൻ രക്ഷാപ്രവർത്തനങ്ങൾ തുടങ്ങിയ വിഷയങ്ങളിലായിരുന്നു പരിശീലനം. മുതിർന്ന ശാസ്ത്രജ്ഞൻ ജോൺ മത്തായി, സംസ്ഥാന ദുരന്തനിവാരണ അതോറിറ്റിയിലെ ഡോ. ആൻഡ്രൂ സ്പെൻസർ, ഡോ.അമൽ രാജ്, ഡോ.ആദുരദാസ്, ഡോ. അമൃതരാജ്, ഡോ.ഷേലി മേരി കോശി, ഡോ.വിനോദ് തുടങ്ങിയവർ വിവിധ വിഷയങ്ങളിൽ ക്ലാസ്സെടുത്തു.